

चारबाग स्टेशन पर खाने के लिए चलीं लाठियां

ट्रेन ड्राइवर को कैटीन वाले ने जड़ा थप्पड़, बोला: जो है, वही खाओ



लखनऊ। चारबाग रेलवे स्टेशन पर लोको पायलट और कैटीन ठेकेदार के बीच मारपीट हो गई। मामला स्टेशन के रनिंग रूम की कैटीन का है। लोको पायलट ने राशन देकर खाना बनाने को कहा। इस पर कैटीन इंचार्ज ने कहा- खाना नहीं बनेगा, जो बना है वही खाओ। लोको पायलट ने विरोध किया तो इंचार्ज ने थप्पड़ जड़ दिया। इसके बाद कैटीन परिसर में मारपीट शुरू हो गई। सूचना पर कुछ और लोको पायलट वहां पहुंच

गए। कुछ ही देर में लाठी, वाइपर से लोको पायलट को पीटा गया। मामले में कुछ लोगों ने बीच-बचाव किया। उसके बाद लोको पायलट वहीं बैठकर रेल और लखनऊ प्रशासन के खिलाफ नारे लगाने लगे। लोको पायलट का आरोप है कि 14 घंटे ड्यूटी करने के बाद जब कैटीन में खाना लेने आए, तो ठेकेदार ने मना किया। कारण पूछने पर नोकझोंक शुरू कर दी। इसका विरोध करने पर थप्पड़ मार दिया। कुछ लोग लाठियां लेकर आ गए।



कैटीन ठेकेदार ने अपने लोगों से उन्हें पिटवाया है। मारपीट के बाद कई लोको पायलट धरने पर बैठ गए। सभी रेल प्रशासन और लखनऊ प्रशासन के खिलाफ नारे लगाने लगे। इन लोगों ने रेल प्रशासन हाथ-हाथ के नारे लगाए। बताया गया कि मारपीट मुरादाबाद मंडल के लोको पायलट से की गई। धरने पर बैठे लोको पायलट बोले- तीन-चार लोको पायलट सुबह करीब 10:30 बजे खाना खाने के

लिए लोको रनिंग रूम के कैटीन में पहुंचे थे। यहां अपना राशन देकर खाना बनाने को कहा। इस पर कैटीन के संचालक ने कहा- यह अभी नहीं बनेगा, जो है उसे खाओ। इसके बाद बहस होने लगी। रनिंग रूम के इंचार्ज भी मौके पर पहुंचे। आरोप है, उन्होंने एक लोको पायलट को थपड़ जड़ दिया। इससे विवाद होने लगा। हालांकि, रनिंग रूम के इंचार्ज ने कहा कि - हमने कोई हाथ नहीं छोड़ा था। वहां केवल बीच-बचाव कर रहा था।



इस बीच कैटीन के करीब 20 लोगों ने 3-4 लोको पायलट को वाइपर, डंडे सहित अन्य चीजों से पीट दिया। इसकी जानकारी होते ही लोको पायलट सहित रेलवे कर्मचारी संगठन के नेता भी पहुंच गए। इस बवाल के बाद ADRM, NRMU के मंडल मंत्री राकेश पांडेय सहित अन्य अधिकारियों के बीच में बैठक हुई। कर्मचारियों ने मामले में आरोपियों के खिलाफ मुकदमा दर्ज कराने की मांग की है। रनिंग रूम के इंचार्ज

को तत्काल हटाने की मांग की है। मारपीट के बाद पांच घंटे तक रनिंग रूम में आपाधापी की स्थिति बनी रही। बैठक के बाद NRMU के मंडल मंत्री राकेश पांडेय ने कर्मचारियों को आश्वासन दिया। उन्होंने कहा- जिन लोगों ने मारपीट की है, उन्हें हटाया जाएगा। ठेकादार से बातचीत हुई है। ठेकेदार का नंबर हर जगह दशरथों जाएगा। RPF की सुरक्षा लोको पायलट को दी जाएगी। उनके आने-जाने के लिए गाड़ियां दी जाएंगी।

संक्षिप्त डायरी

बिंवार पुलिस ने गैंगस्टर सहित दो अभियुक्तों को अवैध गांजे के गिरफ्तार किया



संवाददाता
हमीरपुर। उत्तर प्रदेश के हमीरपुर की बिंवार पुलिस ने अपराधियों की धरपकड़ के लिये चलाये जा रहे अभियान के तहत आठ किलो पचास ग्राम अवैध गांजे सहित एक हीरो सप्लेन्डर मोटर साइकिल के साथ 24 वर्षीय अभियुक्त जितेन्द्र उर्फ जीतू पुत्र वकील ,जबकि वही 22 वर्षीय वीरपाल उर्फ धीरु पुत्र संतराम को इमिलिया बिंवार मार्ग स्थित नहर की पुलिया के पास से गिरफ्तार करने में कामयाबी हासिल की। जबकि इस मामले में बिंवार पुलिस ने दोनों अभियुक्तों के खिलाफ मु0अ0सं0 58/2025 धारा 8/20 एनडीपीएस अउऊ के तहत मामला दर्ज कर अदालत में पेश किया। जबकि बिंवार पुलिस ने बताया कि पकड़े गये दोनों ही अभियुक्त शांतिर किस्म के अपराधी हैं, जबकि जितेन्द्र गैंगस्टर अपराधी है, उसके खिलाफ महोबा, मोदहा राठ सहित करीब दस अपराधिक मामले दर्ज हैं, वहीं अभियुक्त वीरपाल के खिलाफ लखनऊ के चिनहट सहित बिंवार में दो आपराधिक मामले दर्ज हैं, जबकि दोनों ही अभियुक्तों को गिरफ्तार करने वाली पुलिस टीम में खासतौर से एस आई रविन्द्र कुमार, एस आई जगतनारायण, कांस्टेबल राजेश कुमार यादव, कांस्टेबल राजकमल यादव, कांस्टेबल रवीन्द्र प्रताप मौर्य सहित कांस्टेबल हरिनन्द सिंह शामिल रहे।

कानपुर से अगवा किये गये दो युवकों को पुलिस ने हमीरपुर क्षेत्र एक घर से सकुशल किया बरामद

संवाददाता
हमीरपुर। उत्तर प्रदेश में इस वख्त अपराधियों के हौसले कितने बुलंद है, इसकी एक मिसाल हमीरपुर में उस वख्त देखने को मिली, कि जब कानपुर नगर के किदवई नगर क्षेत्र से बेखोफ अपराधियों ने दो युवकों को अगवा कर हमीरपुर के ग्वालटोली मुहाल के एक मकान में करीब दो तीन दिन तक बंद रखा और अगवा किये गये युवकों के घरवालों से उन्हें छोड़ने के बदले फिरोती की भी मांग की, जबकि फिरोती का दबाव बनाने के लिये अपराधियों ने दोनों युवकों को बुरी तरह मारा पीटा, वही अगवा किये गये युवकों के घरवालों से अपराधियों ने फोन से फिरोती की मांग भी की, जिसके बाद युवकों के घरवालों ने किदवई नगर थाने की पुलिस को मामले की जानकारी दी, वही मामले की जानकारी मिलते ही कानपुर पुलिस आनन फानन हरकत में आगई, और मोबाईल लोकेशन ट्रैकिंग सहित सर्विलांस के सहारे सफेद रंग की प्राइवेट कार और सिविल ड्रेस में हमीरपुर पहुँचकर ग्वालटोली के उस मकान में पहुँच कर अगवा किये गये दोनों युवकों को सकुशल बरामद कर कानपुर ले जाने में बड़ी कामयाबी हासिल की, जबकि युवकों को अगवा करने वाले दोनों हिस्ट्रीशीटर अपराधी पुलिस को चकमा देकर भागने में कामयाब रहे, हालाँकि हैरत की बात तो ये है कि, हिस्ट्रीशीटर अपराधी अगवा किये गये दोनों युवकों को दो तीन दिन से हमीरपुर स्थित ग्वालटोली के मकान में रखकर अपहरण की वारदात को अंजाम दे रहे थे, लेकिन हमीरपुर की सदर कोतवाली पुलिस को मामले की भनक तक नहीं थी, लेकिन जब कानपुर पुलिस अगवा किये गये दोनों युवकों को हुडाकर किंग रोड में खड़ी अपनी कार के पास लेकर आ रही थी, तो बताया गया कि हल्का प्रभारी और पीआरवी मौके पर मौजूद थी, हालाँकि अपहरण के इस संगीन मामले में हमीरपुर पुलिस से पूछने के बाद भी अभी तक कोई अपडेट नहीं मिला है। वही अपहरण की वारदात को अंजाम देने वाले दोनों अपराधी अभी फरार है।

विश्व हीमोफीलिया दिवस: कुशीनगर चैरिटेबल ब्लड बैंक द्वारा जागरूकता कार्यक्रम आयोजित



संवाददाता
कुशीनगर। विश्व हीमोफीलिया दिवस के अवसर पर कुशीनगर चैरिटेबल ब्लड बैंक में एक जागरूकता कार्यक्रम का आयोजन किया गया। इस अवसर पर हीमोफीलिया जैसी दुर्लभ रक्त विकार के प्रति जनजागरूकता फैलाने हेतु विभिन्न गतिविधियाँ आयोजित की गईं। ब्लड बैंक के संचालक राजीव तिवारी ने बताया कि हर वर्ष 17 अप्रैल को यह दिवस विश्व हीमोफीलिया महासंघ (हन्क्र) के संस्थापक फ्रैंक स्नेबेल के जन्मदिवस की स्मृति में मनाया जाता है। उन्होंने कहा कि इस दिवस को मनाने का उद्देश्य हीमोफीलिया और अन्य रक्तरचाव विकारों के प्रति समाज में जागरूकता फैलाना है, जिससे समय पर निदान और प्रभावी इलाज संभव हो सके। इस मौके पर रोटरी क्लब कुशीनगर के अध्यक्ष वाहिद अली ने कहा कि हीमोफीलिया एक गंभीर वंशानुगत रक्त विकार है, जिसमें रक्त के थक्के बनने की प्रक्रिया धीमी हो जाती है, जिससे मामूली चोट पर भी अत्यधिक रक्तस्राव हो सकता है। यह रोग सही जानकारी और समय पर इलाज से नियंत्रित किया जा सकता है। कार्यक्रम के दौरान कई स्वेच्छिक रक्तदाताओं ने भी रक्तदान कर इस पुनीत अवसर को सार्थक बनाया।

पड़ोसियों ने बंद किया पुराना रास्ता

कुशीनगर। जिले के रविंद्रनगर थाना क्षेत्र के पकड़ी बजुर्ग गांव में रास्ता विवाद गहरा गया है। रमेश दुबे और कमलेश दुबे के परिवार का आरोप है कि पड़ोसियों ने उनके घर से गांव और खेतों तक जाने वाला पुराना रास्ता बंद कर दिया है। इससे चार भाइयों के परिवार के करीब 30 लोग प्रभावित हैं। यह रास्ता रमाशंकर के मकान के पूर्व और धमेंदर की झोपड़ी के बीच से जाता है। पीड़ित परिवार का कहना है कि यह मार्ग पूर्वजों के समय से चला आ रहा है। रामशशी, बीरेंद्र, नरेंद्र, धमेंदर और अतुल अनमोल ने लकड़ी और झाड़ू-फूस रखकर इस रास्ते को बंद कर दिया है। दो साल पहले भी इसी तरह रास्ता बंद किया गया था। तब एसडीएम पड़रौना के आदेश पर लेखपाल ने रास्ता खुलवाया था। विपक्षियों ने अब एक नया रास्ता अपने घर के सामने से दिया है। इस नए रास्ते पर कुर्सी या गाड़ी खड़ी करके आवागमन में बाधा डाली जाती है। पीड़ित परिवार के दोनों भाई मजदूरी करके गुजारा करते हैं। उनका कहना है कि पुराना रास्ता उनकी आवाजाही का एकमात्र मार्ग है। नए रास्ते के कारण विवाद और मारपीट की आशंका है। परिवार ने एसडीएम, तहसील, पुलिस और मुख्यमंत्री के शिकायती पोर्टल पर न्याय की गुहार लगाई है। वार्ड सभासद ने पुराने रास्ते की पुष्टि की है। पड़रौना एसडीएम व्यास नारायण उमराव ने कहा है कि वे तहसीलदार से बात कर उचित कार्रवाई कराएंगे।

फिल्म सिटी के निर्माण से क्षेत्रीय कलाकारों को मिल रहा सुनहरा अवसर : साहब लाल

संवाददाता
कुशीनगर। बनारस की गलियों में ठेले पर गोलगप्पा बेचने वाला साहब लालधारी ने आज भोजपुरी सिनेमा जगत में एक सफल मुकाम ही नहीं बनाया है बल्कि दर्शकों के चहेता के रूप में एक कामयाब अदाकार बन कर भोजपुरी सीने जगत में पहचान बनाई है। कुशीनगर में एक फिल्म की शूटिंग के लिए आए साहब लालधारी ने अपने जीवन की चर्चा करते हुए कहा कि उत्तर प्रदेश की धरती भोजपुरी सिनेमा के लिए काफी उपजाऊ है। मुख्यमंत्री योगी आदित्यनाथ सरकार ने भोजपुरी सिनेमा को बढ़ावा के लिए दिल खोल कर सहयोग दिया है। प्रदेश में फिल्म सिटी के निर्माण से क्षेत्रीय कलाकारों को एक सुनहरा अवसर प्राप्त हो रहा है। इसके लिए मुख्यमंत्री महोदय का आभार व्यक्त करते हैं। बकौल लालधारी ने बताया कि वर्ष दो हजार नौ से गोलगप्पा का ठेला छोड़ कला क्षेत्र में कदम रखा। और एक के बाद एक सफल फिल्म दिया। अब तक एक सौ से अधिक फिल्में में अपने



कला का जलवा बिखरने वाले साहब लालधारी का जन्मभूमि गाजीपुर है लेकिन ये बनारस में पले बढ़े और अपनी जीविका चलाने के ठेले पर गोलगप्पा बेचने लगे, इसी बीच महिआ चैनल पर एक खास कार्यक्रम के लिए ऑडिशन चल रहा था जिसमें लालधारी ने भाग लिया और इन्हें चयनित कर लिया गया। आज स्थिति यह है कि इन्हें शूटिंग की इतनी अधिक व्यस्तता है कि लखनऊ, अयोध्या, गोरखपुर, कुशीनगर आदि शहरों में ही जमे हुए है।हास्य अभिनेता साहब लालधारी अपने माता पिता को ही अपना आदर्श मानते हैं और कहते हैं कि आज जो कुछ हूँ माता पिता के आशीर्वाद के बदौलत ही हूँ।

लोकार्पण से पहले ही आंधी में गिरा बाईपास मार्ग का साइन बोर्ड

कुशीनगर। लोक निर्माण विभाग की कार्यप्रणाली पर सवाल खड़े हो गए हैं। रविवार को आई आंधी में पडरौना-दुदही मार्ग पर स्थित बाईपास का साइन बोर्ड गिर गया। यह साइन बोर्ड कुछ दिन पहले ही लगाया गया था। घटना मुख्य नहर के किनारे बने बाईपास मार्ग पर हुई। आंधी के समय यातायात बंद होने से कोई हताहत नहीं हुआ। हालांकि, बाद में लोगों को गिरे हुए बोर्ड के नीचे से गुजरते देखा गया। यह बाईपास मार्ग जिला मुख्यालय के पास दमवर्तिया से शुरू होता है। यह हरका होते हुए परसौनी के पास मुख्य नहर को पार करता है। सिंचापट्टी से होकर पडरौना-बांसी मार्ग से जुड़ता है। विभाग की लापरवाही का अंदाजा इसी से लगाया जा सकता है कि मार्ग का औपचारिक उद्घाटन भी नहीं हुआ था। पडरौना विधानसभा क्षेत्र के प्रभारी एक्शन राजेश को घटना की जानकारी तक नहीं थी।



राहुल गांधी और सोनिया गांधी पर ईडी की कार्रवाई के विरोध में कांग्रेसियों में उबाल, किया प्रदर्शन

संवाददाता
कुशीनगर। जिला मुख्यालय कांग्रेस पार्टी के कार्यालय से जिला अधिकारी के कार्यालय तक पदयात्रा कर कांग्रेस पार्टी के जिला अध्यक्ष राधे विश्वकर्मा एवं उड़ीसा के प्रभारी पूर्व विधायक अजय कुमार लालू जी के साथ सैकड़ों कार्यकर्ताओं ने राहुल गांधी और सोनिया गांधी पर ईडी की कार्रवाई के विरोध में एक दिवसीय धरना प्रदर्शन किया। रवि नगर स्थित जिला कांग्रेस कमेटी कार्यालय पर सैकड़ों कार्यकर्ता एकत्रित हुए हाथों में तख्तियार लेकर जिस पर लिखा हुआ था विपक्ष पर ईडी का वार मोदी और शाह का राजनीतिक हथियार, हम डरने वाले नहीं हम झुकने वाले नहीं, पूरा देश राहुल गांधी के साथ है, ऐसे तारों की

तख्तियां के साथ सैकड़ों कार्यकर्ता सड़क पर चलते हुए जिलाधिकारी के कार्यालय तक पहुंचे। उड़ीसा के प्रभारी एवं तमकुही के पूर्व विधायक अजय कुमार लालू ने संबोधित करते हुए कहा कि केंद्र की भाजपा की सरकार राहुल गांधी के लिए लाखों करोड़ों का भ्रष्टाचार कर रही है ऐसे में यह एड की कार्रवाई करके उसे परिवार की डराना चाहते हैं जो परिवार महात्मा गांधी के आदर्श पर चलते हुए अपना सब कुछ देश के निछावर कर चुका है



जिस परिवार ने अपनी पूरी प्रांपर्टी देश के नाम कर दी उसे परिवार पर या 90 करोड़ के भ्रष्टाचार का आरोप लगा रहे हैं। राहुल गांधी और सोनिया गांधी जी को डराने का प्रयास कर रहे हैं लेकिन गांधी के वंशज किसी से डरने वाले नहीं है। राहुल गांधी ने कहा है कि अगर

देश की आजादी के लिए पंडित नेहरू 13 साल जेल रह सकते हैं तो राहुल गांधी भी अगर इस देश के दलित शोषित वंचित गरीब और मजदूरों के लिए 10 साल में जेल चला जाए तो यह फख की बात होगी। अजय कुमार लालू ने इस कार्रवाई की निंदा करते हुए और

संबोधित करते हुए कहा कि अगर इसी तरीके से विपक्ष के नेताओं पर सरकार अपना तानाशाही रहो यह अपनाती रही तो कांग्रेस का एक-एक कार्यकर्ता अपने देश की आजादी की रक्षा के लिए लोकतंत्र की रक्षा के लिए अपनी जान की बाजी लगाने के लिए तैयार है। इस

संपादकीय

वक्फ की आड़ में हिंदुओं को जानबूझकर निशाना बना रहे

बंगाल में वक्फ कानून को लेकर हिंसा का सिलसिला जिस तरह तेज और सांप्रदायिक होता जा रहा है, जिस तरह से हिन्दुओं को निशाना बनाया जा रहा है, उन्हें मुर्शिदाबाद से पलायन को विवश किया जा रहा है, वह मुस्लिम तुष्टीकरण और दुष्प्रचार को खतरनाक राजनीति का प्रतिफल तो है ही, वह कुशासन एवं अराजकता की भी चरम पराकाष्ठा भी है। नए वक्फ कानून को लेकर कुछ राजनीतिक दल मुस्लिम समाज को विशेषतः किशोर बच्चों को हिंसा एवं तोड़फोड़ के लिये जानबूझकर सड़कों पर उतारने में लगे हुए हैं। वे उन्हें अराजकता एवं उन्माद के लिए उकसा भी रहे हैं और तरह-तरह से प्रोत्साहन दे रहे हैं। अराजकता फैलाने वाले किस तरह बेखौफ हैं, इसकी पुष्टि इससे होती है कि वे सरकारी-गैरसरकारी वाहनों को तोड़ने, जलाने के साथ पुलिस पर भी हमले कर रहे हैं। बंगाल के विभिन्न जिलों में वक्फ कानून के विरोध के बहाने फैलाई जा रही अराजकता इसलिए भी धमने का नाम नहीं ले रही हैं, क्योंकि खुद मुख्यमंत्री ममता बनर्जी इस कानून के खिलाफ खड़ी होकर राजनीतिक रोटियां सेंकने का काम कर रही हैं। पश्चिम बंगाल में हिंसा का बढ़ना, हिन्दुओं में डर पैदा होना, भय का वातावरण बनना, आम जनजीवन का अनहोनी होने की आशंकाओं से घिरा होना चिंताजनक भी है और राष्ट्रीय शर्म का विषय भी है।

बंगाल पुलिस के नाकारापन एवं ममता सरकार के मुस्लिम तुष्टिकरण का ही दुष्परिणाम है कि मुर्शिदाबाद के साथ ही अन्य शहरों में भी वक्फ कानून के विरोध की आड़ में हिंसा, तोड़फोड़, आगजनी हो रही है। खतरनाक यह है कि इस दौरान हिंदुओं को जानबूझकर निशाना बनाया जा रहा है। इससे संतुष्ट नहीं हुआ जा सकता कि कलकत्ता उच्च न्यायालय ने वक्फ कानून विरोधियों की अराजकता से उपजे हालात का संज्ञान लिया। मामला सुप्रीम कोर्ट भी पहुंच गया है। इससे शर्मनाक एवं दर्दनाक और कुछ नहीं हो सकता कि मुर्शिदाबाद में 11 अप्रैल को हुई हिंसा के बाद करीब 500 हिंदू पलायन कर गए हैं। हिंदू परिवारों का आरोप है कि हिंसा के दौरान उनको चुन-चुनकर निशाना बनाया गया। उनके पीने के पानी में जहर तक मिला दिया गया है। इस हिंसा की जांच एजेंसियों ने पोल खोल दी है, यह हिंसा पूरी प्लानिंग के तहत की गई थी, जिसमें तुर्की से फंडिंग और स्थानीय मदरसों की मिलीभगत सामने आई है। हमलावरों को ट्रेनिंग दी गई और इनाम की व्यवस्था भी की गई थी। ममता बनर्जी एवं उनकी सरकार देश में एकमात्र ऐसी सत्तारूढ़ पार्टी एवं नेता बन गई है जिसका देश के संविधान, न्यायपालिका एवं लोकतांत्रिक प्रक्रिया में भरोसा नहीं रह गया है।

समाजसेवा के नाम पर धोखाधड़ी व ठगी करने का आरोपी गिरफ्तार



समाचार गेट/अनिल मोहनियां

नूंह। नूंह में साइबर थाना पुलिस को एक बड़ी सफलता हाथ लगी है। समाजसेवा की आड़ में आम लोगों को ठगने वाले एक युवक को गिरफ्तार किया गया है। आरोपी की पहचान मो. सारिक पुत्र जैकम हुसैन निवासी गांव रानीका थाना नगीना जिला नूंह के रूप में हुई है। आरोपी के विरुद्ध भारतीय न्यायिक संहिता की विभिन्न धाराओं के तहत मामला दर्ज किया है। जिसे गुप्त सूचना पर एक ठिकाने से साइबर थाना नूंह की टीम ने धर दबोचा और उसके कब्जे से दो मोबाइल फोन व दो सिम कार्ड बरामद किए गए हैं। जांच में सामने आया है कि आरोपी मो. सारिक अपनी असली पहचान छिपाकर फर्जी मोबाइल फोन, सिम कार्ड, व्हाट्सएप अकाउंट और जीमेल आईडी का इस्तेमाल करता था। वह खुद को समाजसेवी बताकर लोगों को भरोसे में लेता और फिर साइबर ठगी को अंजाम देता था। आरोपी की ठगी का तरीका न केवल तकनीकी था, बल्कि आम आदमी की भावनाओं से खेलने वाला भी था। बता दें कि जिला नूंह के कई युवा तकनीकी जानकारी का गलत इस्तेमाल करते हुए अलग-अलग तरीकों से ठगी को अंजाम दे चुके हैं। जिनमें पेंसिल बुकिंग, होटल बुकिंग, कैब बुकिंग, ओएलएक्स फ्रॉड, वर्क फ्रॉम होम स्कैम जैसे तरीकों के जरिए कई आरोपी पकड़े जा चुके हैं। ये युवक सोशल मीडिया, फर्जी वेबसाइट्स और डिजिटल पेमेंट प्लेटफॉर्म्स का इस्तेमाल कर लोगों को शिकार बनाते हैं। साइबर थाना नूंह और जिला पुलिस समय-समय पर विशेष अभियान चलाकर ऐसे ठगों के खिलाफ कार्रवाई करती रही है। हाल ही में चलाए गए एक विशेष अभियान के तहत भी कई आरोपियों को गिरफ्तार किया गया था। इसके साथ ही, आम जनता को जागरूक करने के लिए पुलिस की ओर से स्कूलों, कॉलेजों, और पंचायत स्तर पर जागरूकता शिबिर भी लगाए जा रहे हैं ताकि लोग किसी भी तरह के साइबर फ्रॉड से सतर्क रहें।साइबर थाना नूंह ने जनता से अपील की है कि वे किसी भी अज्ञात व्यक्ति से मोबाइल या सोशल मीडिया पर मिली जानकारी के आधार पर लेन-देन न करें। किसी भी संदिग्ध गतिविधि की सूचना तुरंत पुलिस को दें, ताकि साइबर अपराधों पर प्रभावी रोक लगाई जा सके।

जरूरी सूचना

सुधी पाठकों को सूचित किया जाता है कि समाचार गेट के नाम पर अगर कोई पत्रकार आपसे पैसे की मांग करता है तो कृपया 9212339503 पर संपर्क करें। समाचार गेट में कार्य कर रहे पत्रकार सिर्फ वही हैं जिनके नाम से खबर छपती हैं।

मार्केट कमेटी कनीना के सचिव व मंडी सुपरवाईजर पर लगे अवैध वसूली के गंभीर आरोप

आढती द्वारा अवैध वसूली का पैसा न देने पर फसल खरीद कार्य से किया जा रहा वंचित

पीडित आढती ने सीएम सहित उच्च अधिकारियों को कार्रवाई के लिए भेजी शिकायत
4 रुपये प्रति बैग के हिसाब से अवैध वसूली के लगाए हैं आरोप
फसल खरीद के नाम पर व्यापारियों ने गेटपास जारी करने के नाम पर मार्केट

समाचार गेट/सुनील दीक्षित

कनीना। कनीना मंडी में फसल

खरीद कार्य को लेकर व्यापारियों ने मार्केट कमेटी के सचिव तथा मंडी सुपरवाइजर पर 4 रुपये प्रति बैग के हिसाब से अवैध वसूली करने के गंभीर आरोप जड़े हैं। जिसे न देने पर उन्होंने मार्केट कमेटी कर्मचारियों द्वारा फिलहाल चल रही सरसों व गेहूं की खरीद कार्य में हिस्सा लेने से वंचित करने की बात भी कही है। इस बारे में उन्होंने मार्केटिंग बोर्ड के मुख्य प्रशासक पंचकूला, जेडए गुरुग्राम, जिला उपायुक्त नारनौल, एसडीएम कनीना सहित सीएम विडों पर दर्ज कराई गई शिकायत में उन्होंने कहा कि कनीना मंडी में उनकी ओर से बाबा उमन सिंह व डिम्पल ट्रेडिंग कम्पनी के नाम से खरीफ व रबि फसल की खरीद की जाती है। बीते

अक्टूबर माह में खरीफ फसल खरीद के दौरान मार्केट कमेटी के सचिव विजय सिंह तथा मंडी सुपरवाइजर सतीश कुमार की ओर से 4 रुपये प्रति बैग के हिसाब से 60 हजार रुपये अवैध वसूली,रिश्तत मांगी थी जिसे न देने पर अब उन्हें खरीद कार्य से वंचित कर दिया है। उनके लाईसेंस को भी रद्द करने की धमकी दी जा रही है।मार्केट कमेटी की ओर से फसल खरीद के टोकन बंद कर दिए।जिससे उन्हें परेशानी का सामना करना पड़ रहा है। उन्होंने बताया कि 2024 में बाजरे की खरीद के समय इन कर्मचारियों ने नाजायज रूप से दबाव बनाकर 60 हजार रुपये रिश्तत तथा गेट पास जारी करने के अलग से पैसे मांगें थे। जिसे न देने पर लाइसेंस रद्द करने की धमकी दी जा रही है। पीडित आढती ने कहा कि आढत



लाईसेंस रिन्यु करवाने में 30 अप्रैल तक का समय होता है। इस ग्रेस पीरियड के दौरान तक वह किसानों से फसल खरीद कार्य कर सकता है। 30 अप्रैल के बाद मार्केट कमेटी कार्यालय द्वारा आढती को लाईसेंस रिन्यु करवाने के लिए नोटिस जारी किए जाते हैं। उसके बाद लाईसेंस रिन्यु करवाने पर 600 रुपये लेट फीस अदा करनी पड़ती है। ग्रेस पीरियड में मार्केट कमेटी प्रशासन खरीद कार्य में हिस्सा लेने से किसी भी आढती को वंचित नहीं कर सकता। लेकिन मार्केट कमेटी सचिव व मंडी सुपरवाइजर जानबूझकर रजिस्टर ऐसा कर रहे हैं। उच्च अधिकारियों को भेजी गई शिकायत में उन्होंने भ्रष्ट सचिव विजय सिंह व मंडी सुपरवाइजर सतीश कुमार के विरुध कठोर कार्रवाई करने की मांग

की है।

इस बारे में मार्केट कनीना के सचिव विजय सिंह ने बताया कि मार्केट कर्मचारी फसल खरीद के समय मंडी गेट पर की गेटपास जारी करते हैं। जो किसान आकर उन्हें जिस फर्म का नाम लेकर गेटपास जारी करने की कहते हैं उसी का जारी कर दिया जाता है।धर्मबीर सिंह के नाम से दो फर्म संचालित हैं जिनका लाईसेंस 31 मार्च 2025 को समाप्त हो चुका है। इसके द्वारा दरखास्त आदि दस्तावेज दिए जाएंगे उसके बाद लाईसेंस को रिन्यु कर दिया जाएगा। उनकी ओर से फसल खरीद से वंचित नहीं किया गया है।

इस बारे में मंडी सुपरवाइजर सतीश कुमार ने बताया कि धर्मबीर सिंह की ओर से जो आरोप लगाए जा रहे हैं वे बेबुनियाद हैं। उनसे यह एच

अधिक आवक के चलते कनीना मंडी में आज से रोस्टर वाइज होगी सरसों की खरीद

समाचार गेट/सुनील दीक्षित

कनीना। कनीना की नयी आनाज मंडी चेलावास में उठान कार्य के चलते बृहस्पतिवार को सरसों की खरीद नहीं की जा सकी। वहीं सरसों की अधिक आवक के चलते अब रोस्टर वाइज खरीद करने का शेड्यूल जारी किया गया है।

इस बारे में मार्केट कमेटी के सचिव विजय सिंह ने बताया कि शुक्रवार 18 अप्रैल से ये रोस्टर लागू होगा। जिसके मुताबिक 18 अप्रैल को अगिहार, बेवल, बागोत भडफ, भोजावास, चेलावास, छितरोली, ढाणा, धनौदा, दोंगडा अहीर, दोंगडा जाट, गाहडा, गुढा, गोमला, गोमली, इसराना के किसानों की सरसों खरीदी जाएगी। इसी प्रकार 19 अप्रैल को झाडली, झिगावन, ककराला, कलवाडी, कनीना, कपूरी, करीरा, केमला, खरकडा बास, खेडी, खैराना, कोका,



कोटिया, मानपुरा, मोहनपुर, मोडी तथा 21 को मुंडिया खेडा, नांगल, नोताना पडतल, पाथेडा, पोता, रामबास, रसूलपुर, रयणा, सेहलग, सिहोर, सुंदरह, तलवाना, उच्चत व उन्हाणी के किसानों से सरसों की खरीद की जाएगी। किसान सुबह 8 बजे से सांय 5 बजे तक साफ-सुथरी फसल मंडी में ला सकते हैं। उन्होंने बताया कि कनीना मंडी में कुल 65

व्यापारी पंजीकृत हैं। जिनमें से 21 व्यापारी फसल खरीद में हिस्सा ले रहे हैं। कनीना की पुरानीमंडी में अब तक 1258 किसानों का 41245 क्विंटल गेहूं की खरीद हो चुकी है। खरीद एजेंसी फूड सप्लाय की ओर से एमएसपी 2425 रुपये प्रति क्विंटल की दर से खरीद की जा रही है। खरीद एजेंसी की ओर से ध्यान सिंह ने बताया कि मंडी में प्रचाल

मात्रा में बारदाना उपलब्ध है वहीं उठान कार्य में तेजी लायी जा रही है। नयी मंडी चेलावास में स्टेट वेयर हाउस की ओर से सरसों की खरीद की जा रही है। यहां पर अब तक 7805 किसानों से 171953 क्विंटल सरसों की खरीद की जा चुकी है। अरक अधिक होने के कारण बृहस्पतिवार, 17 अप्रैल को एक दिन का ब्रेक दिया गया था।

जनस्वास्थ्य अभियांत्रिकी विभाग की पेयजल गुणवत्ता में सुधार की कवायद



समाचार गेट/अनिल मोहनियां

नूंह। साल में एक बार पानी की गुणवत्ता की जांच हेतु विभाग द्वारा विशेष रूप से अभियान चलाया जाता है। हर साल की तरह इस बार भी जन स्वास्थ्य अभियांत्रिकी विभाग ने जिला नूंह में मोबाइल जल परीक्षण लैब के माध्यम से ग्राम पंचायतों में पीने के पानी की गुणवत्ता की जांच का सराहनीय कार्य शुरू कर दिया है जिसका आगाज जनस्वास्थ्य अभियांत्रिकी विभाग के कार्यकारी अभियंता अमित संडिला ने खंड इंडरी के गांवों से मोबाइल वैन को हरी झंडी

ग्रामीण क्षेत्र में पेयजल गुणवत्ता की जांच करेगी
मोबाइल जल प्रशिक्षण लैब

जिले के सभी सात खंडों के गांवों में जाएगी मोबाइल
जल प्रशिक्षण लैब

जन स्वास्थ्य अभियांत्रिकी विभाग के कार्यकारी
अभियंता अमित संडिला ने मोबाइल जल प्रशिक्षण लैब
की वैन की हरी झंडी दिखा किया गांवों में पेयजल की
गुणवत्ता की जांच हेतु रवाना

दिखाकर रवाना करके किया है।

विभाग के जिला सलाहकार नरेंद्र

जूस के नाम पर बिक रहा धीमा जहर

समाचार गेट/ब्यूरो

होडल। शहर होडल में अनेकों स्थानों पर मैंगो शेक व जूस के नाम पर नागरिकों को धीमा जहर बेचने का कार्य किया जा रहा है। होडल शहर में बस अड्डा, हसनपुर चौराहे के समीप, पुलिस थाने के सामने, पुरानी सज्जी मंडी, अग्रसेन चौक सहित अनेकों स्थानों पर मैंगो शेक व अनार, मौसमी, गन्ना, मिक्स जूस को बेचने का कार्य किया जा रहा


है।

जूस विक्रेताओं के द्वारा अपनी दुकानां के बाहर ऊंचाई तक अपने सामान को लगाया हुआ है व उनके द्वारा खराब अनार, मौसमी, अनानास व आम के जूस को निकाला जा रहा है। इनके द्वारा ऊंचा सामान लगाने के कारण ग्राहकों को अंदर इनको बनने पर कुछ भी दिखाई नहीं देता है तथा यह घटिया फ लों के रस में स्वास्थ्य को

नुकसान पहुंचाने वाले रासायनिक पदार्थों को मिला कर खुलेआम बेचने में लगे हुए हैं।

इसके अलावा इनके द्वारा जूस में कच्ची बर्फ का ईस्तेमाल किया जाता है। अपने स्वास्थ्य को लाभ मिलने की नीयत से इनको पीने वाले नागरिकों के स्वास्थ्य पर इसका उल्टा दुष्प्रभाव पड़ता है तथा इस मिलावटी जूस को पीने से उनके शरीर पर भारी दुष्प्रभाव पड़ता है।

होडल में बिकने वाले इस मिलावटी फ्रूट जूसों पर स्वास्थ्य विभाग के अधिकारियों के द्वारा कोई कार्रवाई अमल में नहीं लाए जाने के कारण होडल में दिन प्रतिदिन इनकी संख्या बढ़ती जा रही है तथा इस फ्रूट जूस को पीने से नागरिकों के स्वास्थ्य पर दुष्प्रभाव पड़ रहा है। होडल के नागरिकों ने इस प्रकार से बिक रहे फ्रूट जूस पर पूरी तरह से पाबन्दी लगाने की मांग की है।



रजिस्टर भी सत्यापित करवा कर ले गया था। दो दिन पूर्व उसने गेटपास जारी करवाने की दलील दी थी जहां भीडभाड थी। व्यवस्था के मुताबिक उनकी बारी आने पर गेटपास जारी करने को कहा था। जिस पर वह तैश में आ गया और वहां से चला गया।

इस बारे में मार्केटिंग बोर्ड के मुख्य प्रशासक मुकेश कुमार आहुजा ने बताया कि अब उनके संज्ञान में यह घटनाक्रम आया है। जिसकी उच्च स्तरीय जांच कारवाई जाएगी। जांच में दोषी पाए जाने वाले कर्मचारियों के विरुध कार्रवाई की जाएगी।

मुख्यमंत्री उडनदस्ते ने नांगल हरनाथ से काबू की 1050 क्विंटल सरसों

समाचार गेट/सुनील दीक्षित

कनीना। मुख्यमंत्री उडन दस्ता रेवाड़ी के डीएसपी व नारनौल की संयुक्त टीम द्वारा बुधवार सांय नांगल हरनाथ में छापेमारी कर 1050 क्विंटल सरसों का अवैध स्टॉक काबू किया है। जिस पर मार्केट कमेटी कनीना द्वारा 62475 रुपये मार्केट फीस तथा 31238 रुपये के जुर्माने सहित 93713 रुपये वसूल किए हैं। अन्य गावों में भी सरसों व गेहूं का अवैध स्टॉक होने की सूचना मिल रही हैं। बता दें कि मुख्यमंत्री उडन दस्ता के डीएसपी वीर सिंह रेवाड़ी के दिशा निर्देश पर गुप्तचर विभाग नारनौल की सूचना पर निरीक्षक राजेश कुमार, ड्यूटी मैजीस्ट्रेट प्रेम सिंह, मार्केट कमेटी के सचिव विजय सिंह व ड्यूटी मजिस्ट्रेट ईटीओ विक्रान्त यादव ने गांव नांगल हरनाथ में एसएस ट्रेडर्स के गोदाम पर छापेमारी की गई। जहां फर्म संचालक नरेन्द्र गोदाम पर हाजिर मिला। गोदाम का निरीक्षण किया तो 1050 क्विंटल सरसों रखी मिली। मार्केट कमेटी के सचिव विजय सिंह ने 1050 क्विंटल सरसो पर मार्केट फीस व जुर्माना सहित 93713 रुपये वसूल किए। उन्होंने जीएसटी भी अदा करने को कहा है। बता दें कि मार्केट कमेटी कर्मचारियों की लचर व्यवस्था के कारण कनीना व आसपास के गावों में बने गोदामों में सरसों व गेहूं के अवैध स्टॉक होने की संभावना है। टीम ने इससे पूर्व सेहलग में छापेमारी कर 2826 क्विंटल सरसों काबू की थी। जिस पर मार्केट कमेटी कनीना की ओर से गोदाम मालिक कृष्ण कुमार से 16814700 रुपये कीमत की सरसों पर 168147 रुपये की मार्केट फीस तथा 84074 रुपये का जुर्माना तथा 1681470 रुपये का जीएसटी टेक्स सहित कुल 1933691 रुपये की वसूली की थी।

ध्यानार्थः

हिन्दी दैनिक समाचार गेट एंव city24news.in द्वारा कवरेज की गई आपको खबरों को आप यहा नीचे दिए गए लिंक पर बिलक करके भी देख सकते हैं ।

अगर आप हिन्दी दैनिक समाचार गेट की प्रिंट कॉपी लेना चाहते हैं तो आप फरीदाबाद ओल्ड रेड लाइट पर न्यूज पेपर स्टॉल से एंव गोपाल न्यूज पेपर एजेंसी अंबेडकर चौक बल्लभगढ़ से प्राप्त कर सकते हैं ।

न्यूज पोर्टल पर देखने के लिए इस लिंक पर क्लिक करें <https://city24news.in/>

फेसबुक पर देखने के लिए इस लिंक पर क्लिक करें <https://www.facebook.com/city24news.in>

ई-पेपर देखने के लिए इस लिंक पर देखें <https://city24news.in/e-paper>

आप अपनी खबर अथवा सूचना भेजने के लिए samachargate@gmail.com या 9818180269 पर भी भेज सकते हैं ।

'राष्ट्रीय हिन्दी दैनिक'

समाचार गेट

को TITLE CODE : HARHIN11569

आवश्यकता है

♦ हरियाणा के प्रत्येक जिले में ब्यूरो चीफ

♦ उपमंडल व ब्लॉक स्तर पर संवाददाता

♦ ग्रामीण संवाददाता ♦ फोटोग्राफर

♦ विज्ञापन प्रतिनिधि

इच्छुक युवक-युवती अपना बायोडेटा मेल करें-

samachargate@gmail.com

Cont.: 9212339503

इस साल एफएमसीजी कंपनियों को राहत दे सकता है अच्छा मानसून

ग्रामीण-शहरी दोनों क्षेत्रों में बढ़ेगी मांग

नई दिल्ली।

देश के मौसम विभाग ने इस साल मान्सून के दौरान भारी वर्षा के आगंतुकीय संकेत दिए हैं, जो कंपनियों को राहत दे सकते हैं। एफएमसीजी से लेकर सरकार तक ने अपनी नीतियों में सुधार कर मांग के निश्चित सुधार की बात की है। ग्रामीण और शहरी क्षेत्रों में वाणिज्यिक गतिविधियों की बढ़ती मांग का अनुमान लगातार बढ़ रहा है। इस पूरे मौसम धारा के बारे में जानकारी के साथ, उपभोक्ता और कंपनियों में आर्थिक उतार-चढ़ाव की उम्मीदें उचित हैं। खुशखबरी के साथ मांग की वृद्धि की उम्मेदों हैं कि भारतीय अर्थव्यवस्था के लिए आगे कुछ अच्छे समय आने वाले

हैं। पभोक्ता कंपनियों का कहना है कि देश में लगातार चौथे साल मान्सून में पर्याप्त वर्षा का अनुमान लगाया गया है। इन कंपनियों ने कहा कि देश के ग्रामीण क्षेत्रों में देश की 65 फीसदी आबादी रहती है। कंपनियों के अनुसार खरीफ फसलें अच्छी रहने से लोगों की आय बढ़ेगी जिसका फायदा उन्हें भी मिलेगा। सरकार ने चालू वित्त वर्ष में सालाना 12 लाख रुपये तक की आय पर कोई कर न लगाने की भी घोषणा की है। साथ ही देश में सामान्य से अधिक बारिश के अनुमान से उपभोग को और अधिक ताकत मिल सकती है। सामान्य से अधिक बारिश होने पर ग्रामीण क्षेत्र में मांग को दम मिलेगा। इन क्षेत्रों में पिछले कुछ



महीनों से मांग में पहले से ही सुधार देखा जा रहा है। अब मान्सून अच्छा रहने से मांग को और बढ़ावा मिलेगा। उपज बढ़ने से मुद्रास्फीति में और कमी आ सकती है। अन्य उपभोक्ता कंपनियों के वरिष्ठ अधिकारियों ने भी यही राय जाहिर की। उन्होंने कहा कि अच्छे मान्सून के कारण ग्रामीण एवं शहरी दोनों क्षेत्रों से मांग बढ़ेगी। एनआईक्यू के ताजा आंकड़ों के अनुसार अक्टूबर से दिसंबर

तिमाही (वित्त वर्ष 2025) में शहरी एवं ग्रामीण मांग में वृद्धि देखी गई है। भारत के ज्यादातर क्षेत्रों में ग्रामीण क्षेत्रों का प्रदर्शन शहरी क्षेत्रों से लगातार बढ़िया रहा है। मैरिको, डाबर इंडिया और एडब्ल्यूएल एग्री बिजनेस ने अपने तिमाही पूर्व अनुमान में कहा है कि जनवरी से मार्च (वित्त वर्ष 2025 की चौथी तिमाही) तिमाही में शहरी क्षेत्रों की तुलना में ग्रामीण क्षेत्रों में मांग की स्थिति अच्छी रही है।

एसयूवी कर्ब के इलेक्ट्रिक वर्जन का डार्क एडिशन लॉन्च

नई दिल्ली।

स्वदेशी कंपनी टाटा मोटर्स ने अपनी क्यू-एसयूवी कर्ब के इलेक्ट्रिक वर्जन का डार्क एडिशन लॉन्च किया है।डार्क एडिशन की बुकिंग अब शुरू हो गई है। टाटा कर्व ईवी डार्क एडिशन केवल एक वेरिएंट - एम्पावर्ड+ एटीएसएस 55केडब्ल्यूएच में उपलब्ध है, जो टॉप-स्पेक वेरिएंट में मिलेगा। कर्व ईवी डार्क एडिशन में बाहरी और आंतरिक डिज़ाइन में कई आकर्षक बदलाव किए गए हैं। इसका कार्बन ब्लैक एक्सटीरियर, डार्क अलॉय व्हील्स, ग्लांस पिचानो ब्लैक रियर स्पीडर और वेलकम लाइट के साथ प्लश डोर हैंडल गाड़ी को प्रीमियम

और मस्कूलर लुक देते हैं। इंटीरियर्स में भी डार्क थीम दी गई है, जिसमें लेदेरट सीटें, मूड लाइटिंग और बॉयस असिस्टेड पैनोरमिक सनरूफ शामिल हैं। कनेक्टिविटी के मामले में कर्व ईवी डार्क एडिशन में 12.3 इंच की सिनेमैटिक स्क्रीन, जेबीएल ऑडियो सिस्टम, लेवल-2 अडॉस और 10.25 इंच का डिजिटल इंस्ट्रूमेंट क्लस्टर जैसे हाई-टेक फीचर्स दिए गए हैं। इसमें भी2एल टेक्नोलॉजी भी है, जो रिवर्स चार्जिंग की सुविधा देती है। इसमें 55केडब्ल्यूएच का एलएफमी बैटरी पैक है, जो 164.72 बीएचपी की पावर और 215 एनएम टॉर्क पैदा करता है। यह गाड़ी 502 किमी की रेंज और 8.6 सेकंड में 0 से 100



किमी/घंटा की रफ्तार पकड़ सकती है। 7.2केडब्ल्यू एसी चार्जर और 70केडब्ल्यू डीसी फास्ट चार्जिंग सपोर्ट भी उपलब्ध है, जिससे बैटरी जल्दी चार्ज हो जाती है। इस मॉडल को 21,000 रुपये के टोकन अमाउंट पर बुक किया जा सकता है और इसकी एक्स-शोरूम कीमत 22.24 लाख रुपये रखी गई है।

नया स्मार्टफोन मोटोरोला एग्ज 60 स्टायलस लॉन्च

नई दिल्ली।

भारत में मोटोरोला ने नया स्मार्टफोन मोटोरोला एग्ज 60 स्टायलस लॉन्च किया है। फोन में 6.7 इंच का पीओ एलईडी डिस्प्ले है, जो 120एचझेड रिफ्रेश रेट और 3000 निट्स ब्राइटनेस के साथ आता है। यह स्टायलस सपोर्ट वाला सेगमेंट का पहला स्मार्टफोन है, जिसमें एआई स्केच-टू-इमेज फीचर भी मिलता है। इस फीचर की मदद से यूजर्स डिस्प्ले पर स्केच बनाकर उसे इमेज में पेंटिंग में बदल सकते हैं। मोटोरोला एग्ज 60 स्टालस स्नैपड्रैगन 7एस जेन 3 प्रोसेसर पर चलता है और इसमें 8जीबी रैम के साथ 256जीबी इंटरनल स्टोरेज मिलती है। स्टोरेज को 1टीबी तक माइक्रो एसडी कार्ड से बढ़ाया जा सकता है। फोन एंड्राइड 15 बेस्ड माय यूएक्स पर काम करता है और दो एंड्रॉयड

अपडेट व तीन साल के सिक्योरिटी अपडेट का वादा कंपनी ने किया है। कैमरे की बात करें तो इसमें ओआईएस सपोर्ट के साथ 50एमपी का सोनी एलवायटी-700सी मेन कैमरा और 13एमपी अल्ट्रा-वाइड कैमरा है। फ्ट में 13एमपी का सेल्फी कैमरा दिया गया है। इसमें इन-डिस्प्ले फिंगरप्रिंट सेंसर, ड्यूल सिम (नैनो प्लस ईसिम), डोल्बी एटर्मास स्पीकर और एनएफसी जैसे फीचर्स मिलते हैं। इसका एकमात्र 8 जीबी+256जीबी वेरिएंट रुपए 22,999 में उपलब्ध होगा, लेकिन बैंक ऑफर के तहत इसे रुपए 21,999 में खरीदा जा सकेगा। पहली सेल 23 अप्रैल दोपहर 12 बजे से फ्लिपकार्ट, मोटोरोला की वेबसाइट और ऑफलाइन स्टोर्स पर शुरू होगी। फोन दो रंगों - पेंटोन ग्रेब्राल्टर सी और सर्फ द वेब में मिलेगा। बैटरी की बात करें तो फोन में 5000 एमएएच



बैटरी है, जो 68 वॉट फास्ट वायर्ड और 15 वॉट वायरलेस चार्जिंग को सपोर्ट करती है। फोन आईपी68 वॉटरप्रूफ रेटिंग और एमआईएल-एसटीडी-810एच मिलिट्री-ग्रेड ड्यूरेबिलिटी के साथ आता है, जिससे यह पानी और धूल से सुरक्षित रहता है।

यश बैंक को 244 करोड़ की इनकम टैक्स डिमांड का नोटिस

बैंक ने कहा वह इस टैक्स डिमांड को चुनौती देगा और इसके खिलाफ अपील करेगा

मुंबई। यश बैंक को इनकम टैक्स डिपार्टमेंट से 244.20 करोड़ रुपए का अतिरिक्त टैक्स डिमांड का नोटिस मिला है। यह डिमांड 2016-17 के लिए किए गए असेसमेंट और पुनर्मूल्यांकन के बाद आई है। बैंक ने कहा है कि वह इस टैक्स डिमांड को चुनौती देगा और इसके खिलाफ अपील करेगा। बैंक को दिसंबर 2018 में इनकम टैक्स डिपार्टमेंट से 2016-17 के लिए एक टैक्स असेसमेंट ऑर्डर मिला था, जिसमें कुछ जोड़-घटाव किए गए थे। इसके बाद मार्च 2022 में पुनः मूल्यांकन आदेश आया, जिसमें कुछ और बदलाव किए गए थे। बैंक ने दोनों आदेशों के खिलाफ अपील की है और अब पुनः मूल्यांकन के बाद एक नई टैक्स डिमांड आई है। बैंक ने बताया कि पुनः मूल्यांकन आदेश में गलती हुई थी, क्योंकि इसमें आयकर रिटर्न में बताई गई आय के बजाय असेस्ड आय का उपयोग किया गया था। इस गलती को सुधारने के लिए 15 अप्रैल 2025 को एक रे विटे फिकेशन आर्डर पास किया गया। हालांकि, इस आदेश के बाद टैक्स की मांग में काफी वृद्धि हो गई, और बैंक ने इसे बिना किसी ठोस कारण के बताया है। बैंक ने कहा कि वह इस अतिरिक्त टैक्स डिमांड के खिलाफ तुरंत रे विटे फिकेशन आवेदन दाखिल करेगा और अगर जरूरत पड़े, तो अपीलीय न्यायाधिकरण में भी अपील करेगा। 27 है। वित्त वर्ष 2026-27 के लिए वृद्धि दर 6.3 प्रतिशत पर बरकरार रखी है। फिच के अनुमानों के अनुसार अमेरिका की जीडीपी वृद्धि दर 2025 तक 1.2 प्रतिशत पर सकारात्मक रहने की उमीद है। चीन की वृद्धि दर इस वर्ष और आगले वर्ष चार प्रतिशत से नीचे रहने का अनुमान है, जबकि यूरोक्षेत्र में वृद्धि एक प्रतिशत से काफी नीचे बनी रहेगी।

रेटिंग एजेंसी मूडी ने भारत का ग्रोथ अनुमान घटाया

फरवरी में 6.6 फीसदी वृद्धि का अनुमान लगाया था

मुंबई।

मूडीज रेटिंग्स ने अमेरिका के नए सिलसिलेवार शुल्कों को देखते हुए वित्तीय वर्ष 2025 के लिए भारत के सकल घरेलू उत्पाद (जीडीपी) वृद्धि का अनुमान बुधवार को घटाकर 5.5 से 6.5 फीसदी कर दिया जबकि लगभग फरवरी में 6.6 फीसदी वृद्धि का अनुमान लगाया था। रेटिंग एजेंसी ने अपनी शुल्क और व्यापार अशांति पर अपनी रिपोर्ट में कहा कि ट्रंप शुल्क से वैश्विक व्यापार गतिविधियों पर असर पड़ेगा। इन शुल्कों से क्षेत्रीय निर्यात की मांग घरेगी। इससे व्यापारिक आत्मविश्वास भी घटेगा। लिहाजा एशिया प्रशांत क्षेत्र में निवेश घटेगा। यह अनुमान दूसरे देशों के लिए 10 फीसदी के बुनियादी शुल्क और चीन पर 145 फीसदी के बुनियादी परिदृश्य को ध्यान में रखकर संशोधित किया गया है। मूडीज रेटिंग्स ने बताया कि

अमेरिका को भारत के निर्यात में विविधता है और तुलनात्मक रूप से इस पर कम प्रभाव पड़ेगा। इसने कहा कि इस पूरे क्षेत्र (एशिया प्रशांत) में अमेरिका की मांग को लेकर सर्वाधिक प्रभाव इलेक्ट्रॉनिक्स, मशीनरी और उपकरणों के अलावा खाद्य व वस्त्र उद्योग पर पड़ेा है। रिपोर्ट में कहा गया कि लगातार अनिश्चितता और वित्तीय बाजार में बढ़ते तनाव के कारण अर्थव्यवस्था पर पड़ने वाला अतिरिक्त दबाव आसानी से अमेरिका को मंदी की ओर ले जा सकता है। मूडीज रेटिंग्स की शाखा मूडीज एनॉलिटिक्स ने भी हाल ही में भारत के सकल घरेलू उत्पाद (जीडीपी) के वृद्धि अनुमान को कैलेंडर वर्ष 2025 के लिए 30 आधार अंक घटाकर 6.1 फीसदी कर दिया था। इसका कारण यह था कि अमेरिका के शुल्क के प्रभाव से रल व आभूषण, चिकित्सा उपकरण और वस्त्र उद्योग बुरी तरह प्रभावित हुआ है। दूसरी



तरफ, संयुक्त राष्ट्र व्यापार और विकास (अंकटाड) ने बढ़ते व्यापारिक तनाव के कारण वर्ष 2025 के लिए वैश्विक वृद्धि के अनुमान को घटाकर 2.3 फीसदी कर दिया है। जबकि उसने कहा है कि जनवरदस्त सार्वजनिक खर्च और मौद्रिक नीति में ढील दिए जाने से भारत की वृद्धि का अनुमान 6.5 फीसदी होगा।

सात शहरों में लगजरी हाउसिंग सेगमेंट की मांग बढी



नई दिल्ली।

देश के सात शहरों में लगजरी हाउसिंग सेगमेंट की मांग में तेजी से इजाफा हुआ है। एक ताजा रिपोर्ट के अनुसार, 2025 की पहली तिमाही यानी जनवरी से मार्च के बीच 4 करोड़ रुपये से अधिक कीमत वाले लगजरी घरों की बिक्री में सालाना आधार पर 28 प्रतिशत की वृद्धि हुई है। इस दौरान कुल 1,930 लगजरी यूनिट्स की बिक्री हुई। दिल्ली-एनसीआर इस सेगमेंट में सबसे आगे रहा, जहां 950 यूनिट्स बिके। इसके बाद मुंबई का स्थान रहा, जिसकी कुल बिक्री में हिस्सेदारी करीब 23 प्रतिशत रही। दक्षिण भारत में बेंगलुरु में लगजरी सेगमेंट में सबसे अधिक उछल देखने को मिला। यहां इस साल की पहली तिमाही में 190 यूनिट्स बिके, जबकि पिछले साल इसी अवधि में यह आंकड़ा सिर्फ 20 था। कोलकाता और चेन्नई की इस सेगमेंट में संयुक्त हिस्सेदारी करीब 5 प्रतिशत रही। रिपोर्ट में बताया गया कि हाई-एंड सेगमेंट की कुल बिक्री में हिस्सेदारी 27 प्रतिशत और मिड-एंड सेगमेंट की हिस्सेदारी 25 प्रतिशत रही। आरबीआई द्वारा रेपो रेट में कटौती से होम लोन की किस्तें कम हो सकती हैं, जिससे किराये और ईएमआई में अंतर घटेगा और ग्राहक खरीदारी को प्राथमिकता देंगे। रिपोर्ट में यह भी कहा गया कि 2023-24 में बड़े स्तर पर भूमि अधिग्रहण हुआ है, जिससे इस वर्ष नए प्रोजेक्ट्स की लॉन्चिंग अधिक रहने की संभावना है। सीबीआईई के चेयरमैन और सीईओ अंशुमन मैंगजीन ने कहा कि बढ़ती आय, जीवनशैली में बदलाव और आधुनिक सुविधाओं से लैस घरों की चाहत इस मांग को बढ़ा रही है। उन्होंने कहा कि इन्फ्रास्ट्रक्चर में सुधार और बेहतर फाइंडिंग विकल्पों के चलते आवासीय मांग स्थिर रहने की उमीद है।

आरबीआई ने अहमदाबाद के कलर मर्चेन्ट्स को-ऑपरेटिव बैंक का लाइसेंस रद्द किया

मुंबई।

भारतीय रिजर्व बैंक (आरबीआई) ने गुजरात के शहर अहमदाबाद स्थित कलर मर्चेन्ट्स को-ऑपरेटिव बैंक का लाइसेंस रद्द कर दिया है। आरबीआई ने जारी किए गए बयान में यह निर्धारित किया कि बैंक के पास पर्याप्त पूंजी और कमाई की संभावनाएं नहीं हैं। आरबीआई ने बीमा और ऋण गारंटी निगम (डीआईसीजीसी) की मौद्रिक सीमा बढ़ाकर जमाकर्ताओं की सुरक्षा में सुधार करने का प्रस्ताव भी किया है। अब जमाकर्ताओं को केवल 5 लाख रुपये तक की जमा राशि पर डीआईसीजीसी द्वारा बीमा की गारंटी प्राप्त होगी। कलर मर्चेन्ट्स को-ऑपरेटिव बैंक के सहकारी समितियों के पंजीयक के खिलाफ भी एक परिसमापक की मांग की गई है। आरबीआई ने बैंक के असमर्थन के कारण उसके लाइसेंस को रद्द किया है और बैंक को बंद करने के लिए परामर्श दिया है। इस घटना से उठने वाले विवाद के बीच आरबीआई ने सामान्य सार्वजनिक को सुनिश्चित किया है कि इस प्रकार की कार्रवाई का निर्णय केवल बैंक और उसके ग्राहकों के हितों के लिए हो गया है।

शेयर बाजार तेजी के साथ बंद, सेंसेक्स 1508 अंक ऊपर आया

निफ्टी में भी 414 अंकों की बढ़त



सुबह प्यूचर्स शेयरों में हल्की तेजी रही। डाउ जोन्स प्यूचर्स में 0.40 फीसदी, एसएंडपी 500 प्यूचर्स में 0.47फीसदी और नैस्डैक 100 प्यूचर्स में 0.56फीसदी की तेजी रही।

एशियाई बाजारों की बात करें तो इसमें मिला-जुला कारोबार हुआ है। जापान का निक्केई 225 इंडेक्स नीचे आकर 39,669.39 पर बंद हुआ। वहीं, एसएंडपी 500 में 2.24 फीसदी की गिरावट आई और यह 5,275.70 पर बंद हुआ। टेक-हेवी नैस्डैक कंपोजिट 3.07फीसदी नीचे आकर 16,307.16 पर पहुंच गया।

बढ़ा जबकि चीन का सीएसआई 300 इंडेक्स 0.19 फीसदी गिरा। वहीं गत दिवस भी बाजार बढ़त पर बंद हुआ था। इससे पहले आज सुबह टैरिफ संबंधी चिंताओं के बीच अमेरिकी शेयर बाजार में कमजोर रुख के चलते भारतीय बाजार की भी गिरावट के साथ शुरुआत हुई। सुबह सेंसेक्स 314.11 अंक की गिरावट लेकर 76,730.18 पर था।

इसी तरह नेशनल स्टॉक एक्सचेंज का निफ्टी भी गिरावट लेकर 23,401.85 पर खुला।

रसायन, पेट्रोसायन क्षेत्र पर अमेरिकी शुल्क के प्रभाव का आकलन कर रहा है भारत

भारत के कुल निर्यात में रसायन की हिस्सेदारी करीब 18 प्रतिशत है

नई दिल्ली।

राष्ट्रीय रसायन एवं पेट्रोसायन सचिव निवेदिता शुक्ला वर्मा ने देश के रसायन और पेट्रोसायन उद्योग पर अमेरिकी शुल्क के प्रभाव का आकलन करने की प्रसकरी पहल की घोषणा की है। निवेदिता शुक्ला ने एक विचार-विमर्श सत्र में बताया कि यह निर्णय उद्योग जगत के साथ संवाद स्थापित करने के लिए किया गया है। अमेरिकी राष्ट्रपति ट्रंप के फैसला लिया था, जिसे अब नौ अप्रैल को 90 दिन के लिए लागू दिया गया है। इसके बावजूद, 10 प्रतिशत का मूल शुल्क अब भी लागू है। उद्योग के आंकड़ों के अनुसार, भारत के कुल निर्यात में रसायन की हिस्सेदारी करीब 18 प्रतिशत है। इसका अंतरराष्ट्रीय निर्यात वित्त वर्ष 2023-24 में 5.7 अरब अमेरिकी डॉलर था। निवेदिता शुक्ला ने कहा कि सरकार उद्योग जगत के साथ विचार-विमर्श के बाद उपाय निर्धारित करेगी और उद्योग के स्थिति का समीक्षा करेगी। इस नए विकल्प का अनुसरण करते हुए, भारतीय रसायन और पेट्रोसायन उद्योग अपने व्यापारिक प्रवृत्तियों को सुरक्षित रखने के लिए सक्रिय रूप से काम कर रहे हैं।

मेटा के सीईओ जूकरबर्ग को बेचनी पड़ सकता है वॉट्सऐप और इंस्टाग्राम

अमेरिका में फेडरल ट्रेड कमीशन ने ठोका कंपनी पर एटीट्रस्ट का मुकदमा

नई दिल्ली।

सोशल मीडिया कंपनी मेटा और उसके सीईओ मार्क जूकरबर्ग की परेशानी बढ़ गई क्योंकि उनके सामने कानूनी संकट पैदा हो गया है। अमेरिका में फेडरल ट्रेड कमीशन (एफटीसी) ने मेटा के खिलाफ एंटीट्रस्ट का मुकदमा ठोक दिया है, जिसमें आरोप लगाया गया है कि कंपनी ने अपनी प्रतिद्वंद्विता को खत्म करने के लिए इंस्टाग्राम और वॉट्सऐप का अधिग्रहण किया था। एफटीसी का कहना है कि मेटा ने बाजार में एकाधिकार कायम करने की रणनीति के तहत इंस्टाग्राम और वॉट्सऐप को खरीदा था। एफटीसी की ओर से यह अब तक की सबसे सख्त कार्रवाई है। रिपोर्ट के मुताबिक 2012 में मेटा ने इंस्टाग्राम को 1 अरब डॉलर में और 2014 में वॉट्सऐप को 22 अरब डॉलर में खरीदा था। एफटीसी का कहना है कि यह अधिग्रहण नवाचार को दबाने और प्रतिस्पर्धा को खत्म करने के इरादे से किया गया था। आयोग ने एक आंतरिक ईमेल का हवाला भी दिया है, जिसमें खुद जूकरबर्ग ने लिखा था- प्रतिस्पर्धा करने से बेहतर है खरीद लेना, जो न्यायिक के मुताबिक मेटा की मंशा को स्पष्ट रूप से दर्शाता है।मामले की

सुनवाई कर रहे जज यह तय करेंगे कि क्या मेटा वास्तव में अमेरिकी सोशल नेटवर्किंग बाजार में एकाधिकार रखता है। एफटीसी ने यूट्यूब और टिकटॉक को सोशल नेटवर्किंग प्लेटफॉर्म की श्रेणी में नहीं रखा है, क्योंकि वे मुख्य रूप से वीडियो क्रिएटर्स पर केंद्रित हैं। एफटीसी का दावा है कि 2012 से 2020 तक फेसबुक ने इस क्षेत्र में उपयोगकर्ताओं के समय का 80 फीसदी से ज्यादा हिस्सा कब्जे में रखा। मेटा ने एफटीसी के आरोपों को खारिज करते हुए कहा है कि बाजार में टिकटॉक और यूट्यूब जैसे मजबूत प्रतिस्पर्धी मौजूद हैं और एफटीसी यह साबित नहीं कर पाया कि मेटा की गतिविधियों से उपभोक्ताओं या विज्ञापनदाताओं को कोई नुकसान हुआ है। अगर कोर्ट मेटा के खिलाफ फैसला सुनाती है, तो इंस्टाग्राम और वॉट्सऐप को अलग किया जा सकता है और एक दूसरी नियुक्त किया जाएगा, जो इस प्रक्रिया की निगरानी करेगा। हालांकि, कानूनी लड़ाई खत्म होने में कई साल लग सकते हैं। अगर इंस्टाग्राम मेटा से अलग होता है, तो कंपनी को बड़ा झटका लगेगा, क्योंकि इंस्टाग्राम अकेले अमेरिका में मेटा की कुल विज्ञापन आय का करीब 50 फीसदी योगदान देता है।



हीरो मोटोकॉर्प ने चार संयंत्रों में उत्पादन रोका

नई दिल्ली। हीरो मोटोकॉर्प ने अल्पकालिक आपूर्ति संरक्षण के लिए 17 अप्रैल से 19 अप्रैल तक अपने चार संयंत्रों में उत्पादन रोक दिया है। कंपनी इस अवधि में सुविधाओं में रखरखाव गतिविधियों को भी अंजाम देगी। देश की सबसे बड़ी दोपहिया वाहन विनिर्माता हीरो ने बयान में कहा कि हम आपको सूचित करना चाहते हैं कि हमारे चार विनिर्माण संयंत्रों धारुहेड़ा, गुरुग्राम, हरिद्वार और नीमराणा में उत्पादन 17 से 19 अप्रैल 2025 तक अस्थायी रूप से रोक दिया जाएगा, क्योंकि हम अल्पकालिक आपूर्ति संरक्षण पर काम कर रहे हैं। इस दौरान हमारे तिरुपति और हलोल संयंत्र चालू रहेंगे। इसमें कहा गया कि इस दौरान परिचालन को और मजबूत करने के लिए रखरखाव और सुविधा संवर्द्धन की दिशा में काम किया जाएगा।

जेनसोल इंजीनियरिंग के स्वतंत्र निदेशक मेनन ने पद छोड़ा

नई दिल्ली। कोष के दुरुपयोग और संचालन में चूक होने की वजह से बाजार नियामक सेबी की जांच के दायरे में आई 2 संकटग्रस्त कंपनी जेनसोल इंजीनियरिंग से उसके स्वतंत्र निदेशक अरुण मेनन ने तत्काल प्रभाव से इस्तीफा देने की जानकारी दी है। कंपनी के प्रवर्तकों में से एक अनमोल सिंह जगगी को भेजे इस्तीफे में मेनन ने लिखा कि अन्य व्यवसायों के पूंजीगत व्यय को वित्तपोषित करने के लिए जीईएल के बहीखाते तथा जीईएल द्वारा इतनी ऊंची ऋण लागत पर स्थिरता बनाए रखने को लेकर चिंता बढ़ रही है। भारतीय प्रतिभूति एवं विनियम बोर्ड (सेबी) के घन की हेराफेरी और कामकाज संबंधी खामियों के कारण जेनसोल इंजीनियरिंग और उसके प्रवर्तकों अनमोल सिंह जगगी तथा पुनीत सिंह जगगी को अगले आदेश तक प्रतिभूति बाजार से प्रतिबंधित करने की पृष्ठभूमि में मेनन ने इस्तीफा दिया है।

भारतीय झींगा निर्यातकों ने अमेरिकी झींगा पर डंपिंग का विरोध किया

नई दिल्ली। भारतीय झींगा निर्यातकों ने अमेरिका के झींगा पर डंपिंग रोधी और प्रतिपूरक शुल्कों की समीक्षा के खिलाफ विरोध जताया है। अगले महीने समीक्षा की आशंका जताते हुए, निर्यातकों ने सरकार से हस्तक्षेप की मांग की है। इन शुल्कों की गणना करने का अमेरिका का फार्मूला गलत बताया गया है। कोलकाता स्थित समुद्री खाद्य निर्यातक एवं मेगा मोड़ा के प्रबंध निदेशक ने कहा कि यह शुल्कों की गणना में अंतरिक्ष है और इससे भारतीय व्यापारिक मामलों पर बुरा असर पड़ रहा है। उन्होंने कहा कि अमेरिका का जीरोइंग पद्धति गलत है और भारत के साथ उचित व्यापारिक समझौते की आवश्यकता है। उन्होंने आगे कहा कि कठिन प्रतिस्पर्धा के बीच भारत को संरक्षण देने की जरूरत है ताकि वह अमेरिका में इक्काअंश और वियतनाम से आने वाली प्रतिस्पर्धा का सामना कर सके।

वन 97 कम्प्युनिकेशन के एमडी ने 1,800 करोड़ के शेयर स्वेच्छा से छोड़े

नई दिल्ली। वित्तीय प्रौद्योगिकी कंपनी वन97 कम्प्युनिकेशन के प्रबंध निदेशक (एमडी) और मुख्य कार्यपालक अधिकारी (सीईओ) विजय शेखर शर्मा ने लगभग 1,800 करोड़ रुपये के 2.1 करोड़ शेयर स्वेच्छा से छोड़ दिए हैं। कंपनी ने शेयर बाजार को दी सूचना में यह जानकारी दी। शेयरों को पेटेयम ब्रांड की मूल कंपनी वन97 कम्प्युनिकेशंस की सूचीबद्धता के समय ईएसओपी के हिस्से के रूप में शर्मा को दिया गया था। अब ये शेयर वन97 के कर्मचारियों की शेयर विकल्प योजना, 2019 के तहत ईएसओपी पूल में लौट आएंगे। कंपनी ने कहा कि कंपनी के सीएमडी और सीईओ विजय शेखर शर्मा ने 16 अप्रैल, 2025 को दिनांकित पत्र में सूचित किया है कि उन्होंने स्वेच्छा से सभी 2,10,00,000 ईएसओपी को वन97 कम्प्युनिकेशन के कर्मचारी शेयर विकल्प योजना, 2019 के तहत लौटा दिए हैं।

